

नेपाल अटोमोबाईल्स संघको विधान
पहिलो संशोधन - २०८०

प्रस्तावना :

नेपाल राष्ट्रिय मोटरस्पोर्ट्स, मोटरसाईकल स्पोर्ट्स, पावरबोटिङ र कार्टस स्पोर्टसका रेसीड्यु र्याली टुरीङ तथा ई-स्पोर्ट्स लगायतका सम्पूर्ण अटोमोबाइल्स सम्बन्धि इभेन्टहरू तथा सम्पूर्ण खेलको विकास, विस्तार तथा व्यवस्थापन गर्न अटोमोबाइल मोबिलिटी तथा टुरिजम र रोडसेफिटको क्षेत्रमा सक्रिय रहँदै सम्बन्धित विषयमा कार्य गर्न, अन्तराष्ट्रिय स्तरमा नेपालको सहभागिता बृद्धि गरि अटोमोबाइल्स स्पोर्ट्स, शाहसीक खेलकुद र अटोमोबाइल, मोबिलिटी तथा टुरीजमको माध्यमबाट राष्ट्रको प्रतिष्ठा अभिवृद्धि गर्न एवं सम्पूर्ण कीर्सीमका मोटरस्पोर्ट्स संग सम्बन्धित खेल, खेलाडी, प्रावीधिक तथा अफिसियल समेतको पेशागत विकासका लागि यसै क्षेत्रमा अभिरुचि राख्ने सबैलाई संगठित गर्न वाञ्छनिय भएकोले नेपाल अटोमोबाइल्स संघ (Nepal Automobile's Association) को स्थापना गरिएको छ ।

परिच्छेद - १

(संक्षिप्त नाम र प्रारम्भ)

१. संक्षिप्त नाम र प्रारम्भ :

१) यस विधानको नाम नेपाल अटोमोबाइल्स संघ (Nepal Automobile's Association) को विधान २०८० लाई जनाउनेछ । छोटकरीमा यसलाई नासा नेपाल (NASA Nepal) भनीनेछ ।

२) यो विधान राष्ट्रिय खेलकुद परिषदले स्वीकृति प्रदान गरेको मिति देखि लागु हुनेछ ।

२. परिभाषा :

विषय वा प्रसंगले अर्को अर्थ नलागेमा यस विधानमा :

क) 'संघ' भन्नाले विधानको दफा ३ बमोजिम स्थापना गरिएको नेपाल अटोमोबाइल्स संघलाई जनाउने छ । साथै धारा ८ र ९ बमोजिम गठन गरीएको संघलाई समेत जनाउनेछ ।

ख) 'विधान' भन्नाले नेपाल अटोमोबाइल्स संघको विधान २०८० लाई जनाउनेछ ।

ग) 'साधारण सभा' नेपाल अटोमोबाइल्स संघ' संघको सर्वोच्च निकायको रूपमा दफा १० बमोजिम स्थापित साधारण सभालाई जनाउने छ । सो शब्दले प्रदेश, जिल्ला र पालिका संघको साधारणसभालाई समेत जनाउँछ ।

घ) 'कार्यसमिति' भन्नाले केन्द्रिय, प्रदेश वा जिल्ला र पालिका समेतको कार्यसमिति सम्झनु पर्दछ ।

ङ) 'टेक्निकल समिति' भन्नाले मार्शल, भोलेन्टियर, विज्ञ र एथलेटहरू रहेको टेक्निकल समितिलाई बुझाउनेछ ।

च) 'प्रदेश संघ' भन्नाले प्रदेश कानून बमोजिम गठन भएको धारा ५ गठन भएको खेल संघलाई जनाउनेछ ।

छ) 'जिल्ला खेल संघ' भन्नाले प्रदेश कानून बमोजिम गठन भएको धारा ६ बमोजिमको खेल संघलाई जनाउनेछ ।

ज) 'परिषद' भन्नाले खेलकुद विकास ऐन, २०७७ बमोजिम स्थापित राष्ट्रिय खेलकुद परिषदलाई जनाउनेछ । साथै प्रदेश कानून बमोजिम गठन भएको प्रदेश खेलकुद परिषदलाई समेत जनाउनेछ ।

झ) 'नेपाल ओलम्पिक कमिटी' भन्नाले अन्तराष्ट्रिय ओलम्पिकबाट मान्यता प्राप्त ऐनको दफा ३७ बमोजिमको मान्यता दिएको नेपाल ओलम्पिक कमिटीलाई जनाउनेछ ।

ञ) 'अध्यक्ष' भन्नाले नेपाल अटोमोबाइल्स संघको अध्यक्षलाई सम्झनु पर्दछ ।

ट) 'उपाध्यक्ष' भन्नाले नेपाल अटोमोबाइल्स संघको उपाध्यक्षहरूलाई सम्झनु पर्दछ । साथै सो शब्दले वरीष्ठ उपाध्यक्षलाई समेत जनाउने छ ।

ड) 'महासचिव' भन्नाले नेपाल अटोमोबाइल्स संघको महासचिवलाई सम्झनु पर्दछ ।

ड) 'सचिव' भन्नाले नेपाल अटोमोबाइल्स संघको सचिवहरूलाई सम्झनु पर्दछ ।



[Handwritten signature]

[Handwritten signature]

[Handwritten signature]

[Handwritten signature]

[Handwritten signature]

- ढ) 'कोषाध्यक्ष' भन्नाले नेपाल अटोमोबाइल्स संघको कोषाध्यक्षलाई सम्झनु पर्दछ ।
- ण) 'सह-कोषाध्यक्ष' भन्नाले नेपाल अटोमोबाइल्स संघको सह-कोषाध्यक्षलाई सम्झनु पर्दछ ।
- त) 'सदस्य' भन्नाले नेपाल अटोमोबाइल्स संघको सदस्यलाई सम्झनु पर्दछ । पछि सो शब्दले प्रदेश संघकाको अध्यक्ष, उपाध्यक्ष, महासचिव, सहसचिव र कोषाध्यक्ष समेतलाई जनाउनेछ ।
- थ) 'साधारण सदस्य' भन्नाले नेपाल अटोमोबाइल्स संघको विधानको १७ बमोजिम साधारण सदस्यता प्राप्त गरेको व्यक्तिलाई सम्झनु पर्दछ ।
- द) 'चन्दादाता' भन्नाले नेपाल अटोमोबाइल्स संघको विकास विस्तारका लागि आर्थिक तथा भौतिक सहयोग पुऱ्याएको भनि यस संघले मान्यता प्रदान गरेको व्यक्ति वा संघ संस्था वा प्रतिष्ठानलाई जनाउने छ ।
- ध) 'तोकिए वा तोकिए बमोजिम' भन्नाले यस विधान अर्न्तगत बनेको नियम, विनियम वा केन्द्रिय कार्यसमितिले तोकिए बमोजिमलाई सम्झनु पर्दछ ।
- व) 'क्लब' भन्नाले यस संघ संग आवद्धता रहेको मोटरस्पोर्ट्स, मोटरसाईक्लिड स्पोर्ट्स, कार्टस, ई-स्पोर्ट्स, रेसिड, न्याली तथा टुरिड लगायतका अटोमोबाइलस र सेफर मोबीलिटी सम्बन्धि क्लबलाई जनाउने छ ।
- भ) 'सल्लाहाकार' भन्नाले संघको प्रमुख सल्लाहाकार र सल्लाहाकार समेतलाई बुझाउने छ जुन सबै तहको कार्यसमीतिले आवश्यकता अनुसार गठन गर्न सकिनेछ ।

परिच्छेद - २
(संघको स्थापना र उद्देश्य)

३. संघको स्थापना :

१) अर्न्तराष्ट्रिय मोटरस्पोर्ट्स, मोटरसाईक्लिड स्पोर्ट्स, कार्टस तथा अटोमोबाइल, मोबीलिटी तथा टुरीजम र सेफर मोबीलिटी सम्बन्धि महासंघहरुको विधान, नियमावली एवं दिग्दर्शन, प्रचलित नेपाल कानून र राष्ट्रिय खेलकुद परिषदको नीति निर्देशनको अधिनमा रही माथी उल्लेखीत क्षेत्रको विकास र विस्तार गर्न राष्ट्रिय खेलकुद परिषदमा दर्ता गरि नेपाल राष्ट्रमा राष्ट्रिय स्तरको नेपाल अटोमोबाइल्स एसोसिएसनको स्थापना गरिएको छ ।

२) नेपाल अटोमोबाइल्स एसोसिएसनको कार्यसमितिमा देहाय बमोजिम वढीमा २१ सदस्यहरु रहनेछन् ।

क)	अध्यक्ष	१ जना
ख)	वरिष्ठ उपाध्यक्ष	१ जना
ग)	उपाध्यक्ष	२ जना
घ)	महासचिव	१ जना
ङ)	सचिव	४ जना
च)	कोषाध्यक्ष	१ जना
छ)	सह-कोषाध्यक्ष	१ जना
ज)	सदस्यहरु	१० जना

३) उपदफा (२) बमोजिम गठन हुने नेपाल अटोमोबाइल्स एसोसिएसनको केन्द्रिय कार्यसमितिको अध्यक्ष-१, बरिष्ठ उपाध्यक्ष-१, महासचिव-१, सचिव-२, कोषाध्यक्ष-१ र ४ जना सदस्यहरु साधारण सभाद्वारा निर्वाचित गरिनेछ ।

४) नेपाल अटोमोबाइल्स एसोसिएसनको दफा (३) को उपदफा (३) बमोजिम निर्वाचित भै बाँकी रहेका पदाधिकारी तथा सदस्यहरुमा उपाध्यक्ष-२, सचिवहरु-२, सह-कोषाध्यक्ष-१ तथा सदस्यहरु-४ जना कार्यसमिति बैठकले मनोनित गर्नेछ । साथै सदस्यहरु-२ जना राष्ट्रिय खेलकुद परिषदले मनोनित गर्नेछ ।

५) संघको केन्द्रिय कार्यसमितिको पदाधिकारी वा सदस्यहरुमा ३३ प्रतिशत महिला अनिवार्य हुनुपर्नेछ । उपदफा ३ बमोजिम महिला पदाधिकारी वा सदस्य निर्वाचित भै आउन नसकेमा उपदफा (४) बमोजिम मनोनित गर्दा ३३ प्रतिशत महिलालाई मनोनयन गर्नु अनिवार्य हुनेछ ।


 The logo of the Nepal Automobile Association is located on the right side of the page. It features a stylized car and the text 'नेपाल अटोमोबाइल एसोसिएसन' (Nepal Automobile Association) in Nepali, with 'Nepal Automobile Association' written in English below it.

- ६) अन्तर्राष्ट्रिय, एशियाली वा दक्षिण एशियाली महासंघको सदस्य भएको नेपाली नागरिक नेपाल अटोमाबाईल्स एसोसिएसनको पदेन केन्द्रिय सदस्य हुनेछ ।
- ७) नेपाल अटोमाबाईल्स एसोसिएसनमा मार्शल, भोलीनटियस, प्रशिक्षक र एथलेट्सहरु समेतको टेक्निकल समिति गठन गरिनेछ । सो समितिले संघको नीति निर्देशनमा कार्य गर्नेछ ।
- ८) नेपाल अटोमाबाईल्स एसोसिएसनको स्थापना गर्दा परिषदको खेलकुद विकास ऐन २०७७ को दफा २२ र २३ बमोजिम स्थापना भएको हुनु पर्दछ । मोटरस्पोर्टस नेपाल र विश्वकै सन्दर्भमा आम खेल नभै विशेष, शाहसीक र चुनौतीपूर्ण खेल भएको हुदा विशेष खेलको रुपमा सिधै प्रदेश संघ गठन गर्ने सकिनेछ भने केन्द्रिय संघको लागी कमिमा ४ वटा प्रदेश संघको गठन हुनु अनिवार्य हुनेछ ।
- ९) प्रदेश स्तर तथा सम्भव भएका जिल्ला स्तरमा संघको स्थापना गर्दा केन्द्रिय कार्यसमितिको स्वीकृतिमा गठन गरिनेछ ।
- १०) नेपाल अटोमाबाईल्स एसोसिएसनका निर्वाचित तथा मनोनित सदस्यहरुको पदावधि ४ वर्षको हुनेछ । मनोनित सदस्यहरुको पदावधिको गणना निर्वाचित सदस्यहरु बहाल भएकै मिति देखि शुरु भएको मानिनेछ ।

४. नेपाल अटोमाबाईल्स एसोसिएसनको उद्देश्य :

- १) प्रचलित ऐन कानून र राष्ट्रिय खेलकुद परिषदको नीति निर्देशनमा रही सम्बन्धित निकायहरु संग समन्वय राखी काम गर्ने गरि यस संस्थाको उद्देश्य देहाय बमोजिम हुनेछ ।
- क) मोटरस्पोर्टस, मोटरसाईकिलड स्पोर्टस, कार्टस र इ-स्पोर्टस खेलप्रति सर्वसधारणको रुची अभिवृद्धि गर्ने ।
- ख) पावरबोटीड र इस्टीमर लगाएतका मोटर र इन्जिन वाट सञ्चालन हुने सम्पूर्ण खेलकुदको विकास गर्ने। विभिन्न प्रतियोगिता, तालीम तथा इभेन्टको आयोजना गर्ने गराउने ।
- ग) मोटरस्पोर्टस, मोटरसाईकिलड स्पोर्टस, मोटरबोट, जेटस्की र इस्टीमर, कार्टस, खेलको समग्र विस्तार र समुचित विकासको लागी राष्ट्रिय अन्तर्राष्ट्रिय रुपमा सकृय रहने ।
- घ) मोटरस्पोर्टस, मोटरसाईकिलड स्पोर्टस, कार्टस, खेलको स्तर वृद्धि गर्न नियमित प्रशिक्षणहरु संचालन गर्ने गराउने ।
- ङ) मोटरस्पोर्टस, मोटरसाईकिलड खेलका विभिन्न स्तर र तहका प्रतियोगिता संचालन गर्ने गराउने ।
- च) ई-स्पोर्टस, रेसिड, च्याली तथा टुरिड लगायतका विभिन्न इभेन्टहरुको आयोजना गर्न
- छ) मोटर, मोटरसाईकिल, कार्टस तथा अटो स्पोर्टससंग सम्बन्धित खेलाडी, प्राविधिक तथा अफिसियलहरुको हकहित तथा वृत्ति विकासको लागी कार्य गर्ने ।
- ज) मोटर स्पोर्टससंग सम्बन्धित सबै खेल माध्यमद्वारा आन्तरीक र वाह्य पर्यटकीय प्रवर्द्धनमा सक्रिय रहने ।
- झ) नेपाललाई विश्वकै साहासिक र सबै किसिमका मोटरस्पोर्टस तथा टुरिड खेलको केन्द्रको रुपमा विकास गर्न राष्ट्रिय तथा अन्तर्राष्ट्रिय प्रतियोगिता गर्ने र खेलाडी, प्रशिक्षक तथा पदाधिकारीको सहभागिता गराउने ।
- ञ) अटोमोबाइल, स्पोर्टस, वातावरण तथा महिला सशक्तिकरणको क्षेत्रमा अध्ययन अनुसन्धान गर्ने ।
- ट) मोटरिड खेलको लीग आवश्यक भौतिक पूर्वाधार र प्राविधिक जनशक्तिको विकास, विस्तार गर्न सबै तहको सरकारी निकाय तथा साभेदारहरु संग सहकार्य गर्ने ।
- ठ) मोटरिड खेलको माध्यमद्वारा राष्ट्रको आर्थिक सामाजिक विकास गरि राष्ट्रको इज्जत, प्रतिष्ठा अन्तर्राष्ट्रिय स्तरमा वृद्धि गर्ने गराउने ।
- ड) शाहासिक खेलसंग सम्बन्धित संघ संस्था एकिकृत गरी सामूहिक रुपमा खेल पर्यटन प्रवर्द्धनमा जोडदिने ।
- ढ) अन्तर्राष्ट्रिय मापदण्ड बमोजिम साहासिक तथा मोटरिड खेलको प्रशिक्षण तालिम, गोष्ठी, सेमीनार प्रतियोगिता संचालन गरी गराई अन्तर्राष्ट्रिय स्तरको खेलाडी तथा प्रशिक्षक उत्पादन गर्ने गराउने ।
- ण) नेपाललाई मोटरिड खेलको लागि एसियाली केन्द्रको रुपमा स्थापित गर्ने ।
- त) सडक र सवारी, शाहासिक खेलकुद तथा मोविलिटी सम्बन्धि क्लवहरुलाई आवद्धता गर्ने ।



Handwritten signatures and stamps at the bottom of the page, including the name 'S. Siwal' and other illegible signatures.

[Handwritten signatures and initials at the top of the page]

घ) प्रकृती वातावरण तथा पर्यटन क्षेत्रका संघ, संस्था तथा निकाय संग सहकार्य गर्दै खेलकुद पर्यटन, प्रकृती र वातावरणको विचमा संयोजन गर्ने ।

द) एसोसिएसनको लागी बुलेटिन, पुस्तक, पत्रिका, वेइभसाइट तथा सोसीएल मिडियाहरु प्रकासन र संचालन गर्ने गराउने ।

ध) एसोसिएसनलाई आत्मनिर्भर गराउन आर्थिक सहयोग तथा अन्य सहयोगका लागी राष्ट्रिय, अन्तराष्ट्रिय साभेधार तथा कार्यक्रमको बन्दोबस्त गर्ने गराउने

न) सडक सुरक्षाका लगायतका अन्य सामाजिक उत्तरदायित्वका कार्यहरु गर्दै, ट्राफिक सम्बन्धी जनचेतना जगाउँदै सुरक्षित सडक र जिम्मेवार सवारीका लागि अभियान चलाउने ।

प) सवारी प्रदुषण नियन्त्रण र वैकल्पिक इन्धन सम्बन्धी चेतनामूलक कार्य गर्ने ।

फ) प्रशिक्षण केन्द्र सन्चालन र सदस्यहरुलाई ड्राइभिङ तालीम दिने, ड्राइभर्स तथा राइडर्सहरुलाई लाईसेन्स वितरण गर्ने ।

व) अटोमोवाइल, साहसिक खेलकुद तथा मोविलिटी र ड्राइभ टुरीजम र टु हुवील सम्बन्धि क्लबहरुलाई आवद्धता गर्ने

भ) ड्राइभ टुरीजम, आन्तरिक तथा वाहय पर्यटन प्रवर्द्धन गर्दै, मोविलिटी सम्बन्धि विभिन्न क्रियाकलाप संचालन गर्ने ।

म) सडक सुरक्षाका अध्ययन अनुसन्धान लगायत अन्य सामाजिक उत्तरदायित्वका कार्यहरु गर्ने ।

य) ट्राफिक सम्बन्धि जन चेतना जगाउँदै सुरक्षित सडक र जिम्मेवार सवारीको लागि अभियान चलाउन सरकारी, गैर सरकारी निकायसंग सहकार्य गर्ने ।

र) सवारी प्रदुषण नियन्त्रण र वैकल्पिक इन्धन सम्बन्धि चेतना मूलक कार्य गर्ने ।

ल) प्रशिक्षणकेन्द्र संचालन गर्ने तथा सदस्यहरुलाई खेलाडीलाई ड्राइभिङ लाइसेन्स वितरण गर्ने ।

व) फरक क्षमता र अपांगता भएका व्यक्तिहरुको लागि समेत सहभागीता सुनिश्चित गरिनेछ ।

स) संघ राष्ट्रिय खेलकुद विकास ऐन ०७७ र राष्ट्रिय खेलकुद नियमावलीको कार्यान्वयन र पालनामा प्रतिवद्ध रहनेछ ।

५. संघ संगठित संस्था हुने :

१) संघ अविच्छिन्न उत्तराधिकारवाला एक स्वशासित र संगठित संस्था हुनेछ ।

२) संघका सबै कामकारवाहीको निमित्त आफ्नो एउटा छुट्टै छाप र लेटरहेड हुनेछ ।

३) संघले व्यक्ति सरह चलअचल सम्पत्ति प्राप्त गर्न, उपभोग गर्न, वेचविखन र अन्य व्यवस्था गर्न सक्नेछ ।

४) संघले व्यक्ति सरह आफ्नो नाउँबाट नालिस उजुर गर्न र संघलाई सोही नाममा नालिस उजुर लाग्न सक्नेछ ।

५) संघको आफ्नो छुट्टै भण्डा र लोगो हुनेछ । संघको भण्डा अनुसूचि १ मा उल्लेख भए बमोजिम हुनेछ ।

६. संघको सचिवालय :

१) संघको केन्द्रिय सचिवालय काठमाण्डौं उपत्यकामा रहनेछ । केन्द्रिय कार्यसमिति सदस्यको एक तिहाई नबढ्ने गरी एक सचिवालयको गठन गरिनेछ । कार्यकारी निर्देशकको समन्वयमा सचिवालयको संचालन गरिनेछ । सचिवालयको काम, कर्तव्य र अधिकार तथा जनशक्ति परिचालन तोकिए बमोजिम हुनेछ ।

२) संघको प्रदेश र जिल्ला स्तरमा, प्रदेश संघ र जिल्ला संघको सचिवालयको रुपमा कार्यालयहरु रहनछन् ।

३) संघले आवश्यकता अनुसार नेपाल राष्ट्र भित्र सम्पर्क कार्यालय खोल्न सक्नेछ ।

७. संघको बैठक :

१) संघको बैठक अध्यक्षको परामर्श लिई महासचिवले बैठक बस्ने मिति, समय र स्थान खोली बैठक बोलाउनेछ । संघको बैठक कम्तिमा ३ महिनामा एक पटक बस्नु पर्नेछ ।

२) संघको कार्यसमिति तथा साधारण सभामा कुल सदस्य संख्याको ५१ प्रतिशत सदस्य उपस्थित भएमा संघको कार्यसमिति तथा साधारण सभाको बैठकको लागि गणपुरक संख्या पुगेको मानिनेछ ।

[Handwritten signatures and initials at the bottom of the page]



Handwritten signatures and initials at the top of the page.

- ३) अध्यक्षको अनुपस्थितिमा बरिष्ठ उपाध्यक्ष, सो पछि बरिष्ठताका आधारमा उपाध्यक्षले अध्यक्षता ग्रहण गर्नेछन् । अध्यक्ष, बरिष्ठ उपाध्यक्ष र उपाध्यक्ष अनुपस्थित रहेमा महासचिवले बैठकको अध्यक्षता गर्नेछ ।
- ४) संघको बैठकमा बहुमतको राय मान्य हुनेछ । मत बराबर भएमा अध्यक्षता गर्ने व्यक्तिले निर्णायक मत दिनेछ ।
- ५) संघको निर्णयपुस्तिका अध्यक्ष वा महासचिवले प्रमाणित गर्नेछ ।
- ६) संघको प्रदेश संघको बैठक सम्बन्धि व्यवस्था उपदफा (१), (२), (३), (४) र (५) संघ नवाभिकने गरी प्रदेश संघ आफैले निर्धारण गर्न सक्नेछ । तर संघले बैठक सम्बन्धि कुनै कार्यविधि थप गरेमा सो व्यवस्था समेत लागू हुनेछ ।
- ७) संघको बैठक सम्बन्धि अन्य कार्यविधि संघ आफैले निर्धारण गरे बमोजिम हुनेछ ।

परिच्छेद -३
(प्रदेश तथा जिल्ला संघ गठन)

८. प्रदेश संघको स्थापना तथा कार्यसमितिको गठन:

(१) राष्ट्रिय खेलकुद विकास ऐन २०७७ को दफा २४ बमोजिम सम्बन्धित प्रदेश कानून अनुसार गठन हुने प्रदेश अटोमावाइल्स एसोसिएसनमा देहाय बमोजिम बढीमा १५ (पन्ध्र) सदस्यीय कार्य समिति रहने छः

(क) अध्यक्ष	१ (एक) जना
(ख) उपाध्यक्ष	३ (तीन) जना
(ग) सचिव	२ (दुइ) जना
(घ) कोषाध्यक्ष	१ (एक) जना
(ङ) सदस्य	८ (आठ) जना

(२) उपदफा (१) बमोजिम गठन हुने प्रदेश कार्य समितिको अध्यक्ष १ (एक), उपाध्यक्ष २ (दुई), सचिव १ (एक), कोषाध्यक्ष १ (एक), र सदस्यहरू ४ (चार) जना प्रदेश संघको साधारण सभाबाट निर्वाचित हुनेछ । कार्यसमितिमा कमिमा २ जना महिला हुनुपर्नेछ ।

(३) प्रदेश संघको उपदफा (१) बमोजिम गठन हुने कार्य समितिका लागि उपाध्यक्ष-१, सचिव-१ र सदस्य-४ जना निर्वाचित कार्य समितिको बैठकले मनोनयन गर्नेछ ।

(४) उपदफा (३) बमोजिम मनोनित हुने पदाधिकारी एवं सदस्यहरूमा सामाजिक प्रतिष्ठित व्यक्तित्व, बुद्धिजीवी, समाजसेवी तथा यस विधानमा आस्था राखि सम्बन्धित क्षेत्रमा योगदान दिने व्यक्तिहरू मध्येबाट मनोनयन गर्नुपर्नेछ ।

(५) केन्द्रीय तथा प्रदेश कार्य समितिमा उपदफा (२) बमोजिम कुनै महिला प्रतिनिधि निर्वाचित भई आउन नसकेको अवस्थामा उपदफा (३) बमोजिम मनोनित गर्दा महिला सदस्यलाई प्राथमिकता दिनु पर्नेछ ।

(६) निर्वाचित तथा मनोनित सदस्यहरूको पदावधि ४ (चार) वर्षको हुनेछ । मनोनित पदाधिकारी तथा सदस्यहरूको पदावधिको गणना निर्वाचित सदस्यहरू बहाल भएकै मिति देखी शुरु भएको मानिनेछ । निजहरू विधानले व्यवस्था गरे बमोजिम पुनः निर्वाचित वा मनोनित हुनसक्नेछन् तर कार्य समितिका अध्यक्ष, महासचिव र कोषाध्यक्ष सोहि पदमा २ (दुइ) कार्यकाल भन्दा बढी उमेदवार बन्न पाइने छैन ।

(७) साधारण सभाबाट निर्वाचित हुन नसकेका वर्तमान कार्य समितिका पदाधिकारी तथा सदस्यहरूको कार्यवधी सोहि मिति देखी समाप्त भएको मानिनेछ ।

(८) कार्यसमितिका दुई तिहाई सदस्यहरूले आफ्नो पदबाट राजिनामा दिएको खण्डमा कार्यसमिति स्वतःभंग भई उपदफा नयाँ कार्यसमितिका लागि केन्द्रीय कार्यसमितिले निर्वाचनको घोषणा गर्नेछ ।

Handwritten signatures and initials at the bottom of the page, along with a logo of the National Sports Council.

[Handwritten signatures and initials at the top of the page]

(९) कार्यसमितिका दुई तिहाई सदस्यहरू बैठकमा तीन पटकसम्म अनुपस्थित भई बैठक नै अवरूढ हुन गएमा अध्यक्षले कार्य समिति भंग गरी उपदफा (१) बमोजिम नयाँ कार्य समिति गठनका लागि केन्द्रीय कार्य समितिमा सिफारिस गर्न सक्नेछ, तर त्यस्तो निर्वाचन बढीमा तीन महिना भित्र सम्पन्न गर्नु बाध्यकारी हुनेछ।

(१०) उपदफा (८) र उपदफा (९) बमोजिम निर्वाचन हुन नसकेमा साधारण सभाका ५१ (एकाउन्न) प्रतिशत सदस्यहरूले निवेदन दिई साधारण सभा आह्वान गर्न सक्नेछ र उक्त साधारण सभाबाट तदर्थ समिति गठन हुनेछ तर, त्यस्तो तदर्थ समितिले नीतिगत विषय बाहेक दैनिक कामकाज मात्र गर्न सक्नेछ र सोको म्याद ६ (छ) महिनाको हुने र सो अवधि भित्र अनिवार्य निर्वाचन गराउनु पर्नेछ।

९. जिल्ला संघ तथा क्लबको स्थापना तथा कार्यसमितिको गठन :

(१) जिल्ला अटोमोबाइल्स एसोसिएसन तथा क्लब गठन गर्न सकिनेछ। जसमा देहाय बमोजिम बढीमा ११ (एघार) सदस्यीय जिल्ला कार्य समिति रहने छ: (आवश्यकता र अनुकूलता भएको अवस्थामा मात्र जिल्ला संघ गठन गर्न सकिनेछ)

(क) अध्यक्ष	१ (एक) जना
(ख) उपाध्यक्ष	२ (एक) जना
(ग) सचिव	१ (एक) जना
(घ) कोषाध्यक्ष	१ (एक) जना
(ङ) सदस्य	६ (छ) जना

(२) उपदफा (१) बमोजिम गठन हुने जिल्ला समिति अथवा क्लबको अध्यक्ष १ (एक), उपाध्यक्ष १ (एक), सचिव १ (एक), कोषाध्यक्ष १ (एक) र सदस्यहरू ३ (तिन) जना जिल्ला संघको साधारण सभाबाट निर्वाचित हुनेछ। कार्य समितिमा कम्तिमा २ जना महिला हुनुपर्नेछ।

(३) उपदफा (१) बमोजिम गठन हुने कार्य समितिका लागि उपाध्यक्ष १ (एक) र सदस्य ३ (तीन) जना जिल्ला संघको निर्वाचित कार्य समिति बैठकले मनोनयन गर्नेछ।

(४) उपदफा (३) बमोजिम मनोनित हुने पदाधिकारी एवं सदस्यहरूमा सामाजका प्रतिष्ठित व्यक्तित्व, बुद्धिजीवी, समाजसेवी तथा यस विधानमा आस्था राखि सम्बन्धित क्षेत्रमा योगदान दिने व्यक्तिहरू मध्येबाट मनोनयन गर्नुपर्नेछ।

(५) जिल्ला कार्य समिति वा क्लबमा उपदफा (२) बमोजिम कुनै महिला प्रतिनिधि निर्वाचित भई आउन नसकेको अवस्थामा उपदफा (३) बमोजिम मनोनित गर्दा अनिवार्य महिलालाई मनोनयन गर्नु पर्नेछ।

(६) निर्वाचित तथा मनोनित सदस्यहरूको पदावधि ४ (चार) वर्षको हुनेछ। मनोनित पदाधिकारी तथा सदस्यहरूको पदावधिको गणना निर्वाचित सदस्यहरू बहाल भएकै मिति देखी शुरु भएको मानिनेछ। निजहरू विधानले व्यवस्था गरे बमोजिम पुनः निर्वाचित वा मनोनित हुनसक्नेछन् तर कार्य समितिका अध्यक्ष, महासचिव र कोषाध्यक्ष सोहि पदमा २ (दुइ) कार्यकाल भन्द बढी उमेदवार बन्न पाइने छैन।

(७) साधारण सभाबाट निर्वाचित हुन नसकेका वर्तमान कार्य समितिका पदाधिकारी तथा सदस्यहरूको कार्यावधि सोहि मिति देखी समाप्त भएको मानिनेछ।

(८) कार्यसमितिका दुई तिहाई सदस्यहरूले आफ्नो पदबाट राजिनामा दिएको खण्डमा कार्यसमिति स्वतःभंग भई उपदफा (१) बमोजिम नयाँ कार्यसमितिका लागि केन्द्रीय कार्यसमितिले दफा २६ बमोजिम निर्वाचनको घोषणा गर्नेछ।

(९) कार्य समितिका दुई तिहाई सदस्यहरू बैठकमा तीन पटकसम्म अनुपस्थित भई बैठक नै अवरूढ हुन गएमा अध्यक्षले कार्य समिति भंग गरी उपदफा (१) बमोजिम नयाँ कार्य समिति गठनका लागि केन्द्रीय कार्य समितिमा सिफारिस गर्न सक्नेछ, तर त्यस्तो निर्वाचन बढीमा तीन महिना भित्र सम्पन्न गर्नु बाध्यकारी हुनेछ।

(१०) उपदफा (८) र उपदफा (९) बमोजिम निर्वाचन हुन नसकेमा साधारण सभाका ५१ (एकाउन्न) प्रतिशत सदस्यहरूले निवेदन दिई साधारण सभा आह्वान गर्न सक्नेछ र उक्त साधारण सभाबाट तदर्थ समिति गठन हुनेछ तर, त्यस्तो तदर्थ समितिले नीतिगत विषय बाहेक दैनिक कामकाज मात्र गर्न सक्नेछ र सोको म्याद ६ (छ) महिनाको हुने र सो अवधि भित्र अनिवार्य निर्वाचन गराउनु पर्नेछ।

[Handwritten signatures and initials at the bottom of the page]



परिच्छेद - ४
(साधारण सभा तथा काम कर्तव्य र अधिकार)

१०. साधारण सभा .

१. नेपाल अटोमोबाइल्स एसोसिएसनको केन्द्रिय साधारण सभा देहाय बमोजिमका सदस्यहरु रहनेगरी गठन हुनेछ :
 - क) केन्द्रिय कार्य समितिका सदस्यहरु ।
 - ख) टेक्निकल समिति (मार्शल, भोलेन्टियर र एथलेट) बाट मनोनित वा निर्वाचीत १ महिला सहित ३ जना प्रतिनिधि ।
 - ग) राष्ट्रिय खेलकुद विकास ऐन, २०७७ को दफा २३ बमोजिम गठन भएको प्रत्येक प्रदेश संघबाट केन्द्रिय साधारण सभाका लागि निर्वाचित प्रतिनिधि १ महिला सहित ५/५ जना । (तर यो व्यवस्था प्रदेश संघ गठन भएको अवस्थामा मात्र लागू हुनेछ)
 - घ) राष्ट्रिय खेलकुद विकास ऐन, २०७७ को दफा २४ बमोजिम गठन भएका प्रत्येक जिल्ला संघबाट केन्द्रिय साधारण सभाको लागि निर्वाचित प्रतिनिधि १/१ जना । (तर यो व्यवस्था जिल्ला संघ गठन भई कार्यसमितिले मान्यता दिएको अवस्थामा मात्र लागू हुनेछ)
 - ङ) संघ संग आवद्धता प्राप्त क्लबहरुबाट १/१ जना ।
 - च) मोटरस्पोर्टसमा लामो समय देखी संलग्न र महत्वपूर्ण योगदान दिएका आजिवन सदस्यहरु, कपरेट र एसोसिएटका सदस्यहरु तथा प्रतिष्ठीत र महत्वपूर्ण व्यक्तित्वहरुलाई केन्द्रिय कार्यसमितिले बढिमा १० प्रतिशत भित्र रहने गरी साधारण सभाको प्रतिनिधि मनोनयन गर्न सकिनेछ ।
 - छ) ओलम्पिक खेलमा भाग लिएका खेलाडी तथा अन्तर्राष्ट्रिय महासंघ, एशियाली तथा दक्षिणएशियाली महासंघको कार्यसमितिको सदस्य भएको नेपाली नागरिक एसोसिएसनको केन्द्रिय साधारण सभाको सदस्य हुनेछन् ।
 - ज) केन्द्रिय संघ विघटन भई तदर्थ समिति कायम भएमा वा केन्द्रिय कार्यसमितिको पदाधिकारीहरुको पदावधी समाप्त भएमा जिल्ला र प्रदेशबाट निर्वाचित भई आएका साधारण सभाको सदस्यहरुको पदावधी समाप्त भएको मानिनेछ ।
- २) नेपाल अटोमोबाइल्स एसोसिएसनका साधारण सभा हुँदा उपदफा (१) बाहेक कुनै व्यक्तिलाई पर्यवेक्षक, प्रतिनिधिको रूपमा साधारण सभामा भाग लिन पाउने गरी संघले तोक्न सक्नेछ । तर, त्यस्ता प्रतिनिधिलाई मतदानमा भाग लिने अधिकार हुने छैन ।
- ३) प्रदेश संघ, जिल्ला संघ तथा कार्यसमितिका पदाधिकारीहरुको पदावधी समाप्त भएकोमा प्रदेश संघ, जिल्ला संघको निर्वाचन सम्पन्न गरी साधारण सभामा विधानले तोकिएको कार्यविधि पुरा गरी निर्वाचित वा मनोनयन गरी निर्वाचन साधारण सभा सदस्य (प्रतिनिधि) पठाउनु पर्नेछ । त्यसरी विधानले तोकिएको कार्यविधि पुरा नगरी पठाएको साधारण सभा सदस्य (प्रतिनिधि) वैध भएको मानिनेछ छैन ।
- ४) केन्द्रिय कार्य समितिको निर्वाचन हुँदा केन्द्रिय कार्य समितिमा निर्वाचित हुन नसकेका केन्द्रिय कार्यसमितिका पदाधिकारीहरुको साधारण सभा सदस्य (प्रतिनिधि) स्वतः समाप्त भएको मानिन्छ ।
- ५) साधारण सभाको काम, कर्तव्य र अधिकार :
 १. नेपाल अटोमोबाइल्स एसोसिएसनको केन्द्रिय साधारणसभाको काम, कर्तव्य र अधिकार देहाय बमोजिम हुनेछ :
 - क) सामान्यतया: वर्षमा १ पटक संघको वार्षिक साधारणसभा बस्नेछ । तर, कार्य समितिले विशेष साधारण सभा बोलाउन वा यस विधान बमोजिम अन्य विशेष साधारण सभा बस्नलाई यस उपदफाले बाधा पुऱ्याएको मानिने छैन ।
 - ख) साधारण सभाका सदस्यहरु मध्ये एक चौथाईले कुनै विषयमा विशेष साधारण सभा बोलाईयोस भनि लिखित अनुरोध गरेमा संघले २ महिना भित्र साधारण सभा बस्ने गरी विशेष साधारण सभा बोलाउन सक्नेछ ।
 - ग) संघले वार्षिक साधारण सभा बस्ने सम्वन्धमा कम्तिमा २१ दिन अगावै र विशेष साधारण सभा बस्ने सम्वन्धमा कम्तिमा ७ दिनको सूचना दिई वार्षिक वा विशेष साधारण सभा बोलाउन सकिनेछ ।





Disimal *Amal* *Mishra* *Shankar* *Shankar* *Shankar* *Shankar* *Shankar* *Shankar*

घ) साधारण सभामा कम्तिमा ५१ प्रतिशत सदस्यको उपस्थिती भएपछि साधारण सभाको गणपुरक संख्या पुगेको मानिनेछ । तर, पहिलो दिन गणपुरक संख्या नपुग भएमा त्यसको भोलिपल्ट जति प्रतिशत सदस्य उपस्थित भएपनि संघको गणपुरक संख्या पुगेको मानिनेछ ।

ड) साधारण सभाको सभापतित्व अध्यक्षले र निजको अनुपस्थितिमा उपाध्यक्षले अध्यक्ष, उपाध्यक्षहरु उपस्थित नभएमा सदस्यहरु मध्ये आफुले छानेको सदस्यको अध्यक्षतामा साधारण सभा वस्नेछ ।

च) साधारण सभामा निर्णयको लागि प्रस्तुत गरिने निर्णय कार्यसमितिले प्रस्तावको रूपमा पेश गर्नु पर्नेछ ।

छ) निर्वाचन बाहेक पक्ष विपक्षमा मत दिँदा साधारणतया हात उठाई गर्न सकिनेछ । तर, आवश्यक परेमा गोप्य मतदान पनि गर्न सकिनेछ । मत बराबर भएमा अध्यक्षता गर्ने व्यक्तिले निर्णायक मत दिनेछ ।

ज) साधारण सभामा उपस्थित सदस्यहरुको बहुमतको रायलाई साधारण सभाको निर्णय मानिनेछ । त्यस्तो निर्णय सभाको अध्यक्षता गर्ने व्यक्ति र साधारण सभाको प्रतिनिधिबाट प्रमाणित गरिनेछ ।

झ) निर्णय पुस्तिकामा साधारण सभाको निर्णय अभिलेख गरिनेछ ।

ञ) साधारण सभामा कार्यसमितिले प्रस्तुत गरेको एजेण्डामा छलफल र निर्णय गर्नेछ ।

ट) केन्द्रिय कार्य समितिको यस विधानमा तोकिए बमोजिम सदस्यहरुको निर्वाचन गर्ने ।

ठ) लेखापरिक्षकको नियुक्ति गर्ने तथा पारिश्रमीक तोक्ने ।

ड) लेखा परिक्षकको प्रतिवेदन छलफल गरी निर्णय गर्ने ।

ढ) वार्षिक कार्यक्रम र बजेट पारीत गर्ने ।

ण) अविश्वासको प्रस्ताव आएका बखत सो उपर छलफल र निर्णय गर्ने अविश्वासको प्रस्ताव पारीत भएमा निर्वाचन नहुन्जेल सम्मको लागि तदर्थ समिति गठन गर्ने ।

त) साधारण सभाका सदस्यहस्तले ३ दिन अगावै साधारण सभामा छलफलको लागि प्रस्तु गरेको प्रस्ताव कार्यसमिति मार्फत साधारण सभामा प्रस्तु गरिनेछ । सो प्रस्ताव उपर साधारण सभाले निर्णय लिन सक्नेछ । तर, त्यस्तो प्रस्तावको माध्यमबाट अविश्वासको प्रस्ताव दर्ता गर्न पाइने छैन ।

थ) विधान संशोधनका लागि साधारण सभामा प्रस्ताव प्रस्तुत भएमा त्यस्तो प्रस्ताव साधारण सभामा उपस्थित सदस्यको दुई तिहाई सदस्यको मतद्वारा पारित भएमा मात्र सो संशोधन प्रस्ताव स्वीकृत भएको मानिनेछ ।

द) कार्यसमितिलाई आवश्यकता अनुसार निर्देशन दिने तथा समसामयिक विषयमा प्रस्तावहरु पारित गर्न सक्नेछ ।

ध) संघको उद्देश्य कार्यान्वयन गर्ने सम्बन्धमा उपयुक्त र आवश्यक कार्य गर्न गराउन सक्नेछ ।

न) साधारण सभाको सचिवालयको काम कार्यसमितिको सचिवालय वा कार्यालयबाट गरिनेछ ।

११. प्रदेश साधारण सभा:

प्रदेश संघको प्रदेश साधारण सभा देहाय बमोजिमका सदस्यहरु रहने गरी गठन हुनेछ :

(१) प्रदेश संघका वर्तमान कार्य समितिका पदाधिकारी र सदस्यहरु जसले तदर्थ समितिलाई समेत जनाउनेछ ।

(२) प्रदेश अन्तरगतका साधारण सदस्य, आजिवन सदस्य, कर्पोरेट तथा एसोसिएट सदस्य मध्ये बाट ५ जना ।

(३) समबन्धित प्रदेश भित्र दर्ता भई केन्द्रिय संघले मान्यता दिएका क्लब, कर्पोरेट तथा एसोसिएट संघ संस्था तर्फबाट एक महिला सहित ३/३ जना

(४) समबन्धित प्रदेश भित्र रहेका रहेका जिल्ला संघका १ महिला सहित ३/३ जना प्रतिनिधि, तर यो व्यवस्था जिल्ला संघ गठन भएको अवस्थामा मात्र लागु हुनेछ ।

(५) साधारण सभाको सदस्यता प्राप्त गर्न सम्बन्धित प्रदेशको बासिन्दा वा कम्तीमा ३ वर्ष अघिदेखि सोही प्रदेशमा पेशा व्यवसाय सञ्चालन गरि बसोबास गरेको हुनुपर्नेछ । आवश्यक परेको खण्डमा कानून बमोजिमका निस्सा वा प्रमाण पेश गर्नुपर्नेछ ।

(६) प्रदेश संघका वर्तमान कार्यसमिति पुन निर्वाचित हुन नसकेमा उक्त पद स्वतः निस्क्य भएको मानिनेछ ।



Disimal *Amal* *Mishra* *Shankar* *Shankar* *Shankar* *Shankar* *Shankar* *Shankar*



(Handwritten signatures and initials at the top of the page)

- (७) प्रदेश साधारणसभा सदस्यलाई प्रदेश संघको साधारण सभामा भाग लिने र मतदान गर्ने अधिकार हुनेछ तर, निर्वाचित प्रदेश कार्य समितिका मनोनित पदाधिकारी वा सदस्यहरूले कुनै पनि पदमा उमेदवारी दिन पाइने छैन ।
- (८) साधारण सभा सदस्यको सदस्यता संघले तोकेको समयभित्र नविकरण नगरिएमा सदस्यता समाप्त भएको मानिने छ ।
- (९) मोटरस्पोर्ट्स नेपाल र विश्वकै सन्दर्भमा आम खेल नभै विशेष, शाहसीक र चुनौतीपूर्ण खेल भएको हुदा विशेष खेलको रूपमा रहेको हुदा (खेलकुद विकास नियमावली २०७९ दफा ८ ग) अनुसार सिधै प्रदेश संघ गठन गरीनेछ ।

१२. जिल्ला साधारण सभा:

जिल्ला संघको जिल्ला साधारण सभा (जिल्ला संघ गठन भएको अवस्थामा मात्र) देहाय बमोजिमका सदस्यहरू रहने गरी गठन हुनेछ :

- (१) जिल्ला संघका वर्तमान कार्य समितिका पदाधिकारी र सदस्यहरू जसले तदर्थ समितिलाई समेत जनाउनेछ ।
- (२) जिल्ला अन्तरगतका साधारण सदस्य, आजिवन लगाएतका सदस्यहरू बाट ५ जना खेल प्रेमी स्थानिय व्यक्तिहरू ।
- (३) जिल्ला संघको मतहातमा रहेका क्लब एवं प्रशिक्षण केन्द्रका २/२ जना प्रतिनिधि ।
- (४) साधारण सभाकोसदस्यता प्राप्त गर्न सम्बन्धित जिल्लाको बासिन्दा वा कम्तीमा ३ वर्ष देखि सोही जिल्लामा पेशा व्यवसाय सञ्चालन गरि बसोवास गरेको हुनु पर्नेछ । आवश्यक परेको खण्डमा कानून बमोजिमका निस्सा वा प्रमाण पेश गर्नुपर्नेछ ।
- (५) जिल्ला संघका वर्तमान कार्यसमिति पुन निर्वाचित हुन नसकेमा उक्त पद स्वतः निस्कृय भएको मानिनेछ ।
- (६) साधारण सभाका सदस्यको सदस्यता संघले तोकेको समयभित्र नविकरण नगरिएमा सदस्यता समाप्त भएको मानिनेछ ।

१३. निर्देशिका लागू गर्न सक्ने:

१. नेपाल अटोमाबाईल्स एसोसीएसनको केन्द्रिय कार्यसमितिले संघको प्रदेश साधारण सभा, जिल्ला साधारण सभा, केन्द्रिय कार्यसमितिका पदाधिकारीहरू तथा जिल्ला कार्य समितिको काम, कर्तव्य र अधिकार र विभिन्न क्षेत्रगत कार्यको सम्बन्धमा छुट्टै निर्देशिका बनाई लागू गर्न सक्नेछ । तर संघको स्वीकृत विधान तथा उद्देश्य विपरित कुनै काम भए गरेको पाईएमा त्यस्ता प्रदेश साधारण सभा, जिल्ला साधारण सभा, प्रदेश समिति तथा जिल्ला कार्य समितिको काम, कर्तव्य र अधिकार निलम्बित गर्न यस दफाले बाधा पुऱ्याएको मानिने छैन ।

परिच्छेद - ५

(कार्यसमीतिको काम, कर्तव्य र अधिकार)

१४. कार्यसमितिको काम, कर्तव्य र अधिकार:

१. प्रचलित ऐन कानून तथा परिषदको निर्देशनको अतिरिक्त नेपाल अटोमाबाईल्स फेडेरेशनको केन्द्रिय कार्यसमितिको काम, कर्तव्य र अधिकार देहाय बमोजिम हुनेछ :

- क) संघको केन्द्रिय कार्यसमितिले गर्ने भनि ऐन, कानून नियम तथा विधान र नियमावलीमा तोकिएको कार्यहरू गर्ने ।
- ख) खेलको विकास र विस्तारमा क्रियाशिल रहने ।
- ग) संघको उद्देश्य प्राप्तिका लागि संघका कार्यहरू संचालन गर्ने गराउने । विभिन्न प्रतियोगिताहरू आयोजना तथा संचालन गर्ने, अन्तराष्ट्रिय प्रतियोगिताहरूको आयोजना तथा संचालन गर्ने गराउने ।
- घ) संघको वार्षिक बजेट तथा कार्यक्रम बनाई साधारण सभामा स्वीकृतिको लागि पेश गर्ने ।
- ङ.) संघको निति, कार्यक्रम तथा निर्णयहरूको बरखिलाप गर्ने तथा अनुसाशनहिन गतीविधीमा संलग्न रहने पदाधिकारी तथा सदस्यहरू, अफिसीयल, प्राविधिक तथा खेलाडीहरू समेतलाई कारवाहीको निर्णय गर्ने निर्देशन दिने ।
- च) आर्थिक श्रोतहरू जुटाउन तथा आर्थिक श्रोतहरू एकित गरी त्यस्ता कार्यक्रमहरू संचालन गर्ने गराउने ।
- छ) संघको कर्मचारी, आर्थिक तथा अन्य आवश्यक नियमहरू बनाई साधारणसभाको स्वीकृतिका लागि पेश गर्ने ।



(Handwritten signatures and initials at the bottom of the page)



- ज) खेलकुदको विकास र विस्तारको लागि अन्य खेलकुद संघ र महासंघहरु संग समन्वय र सम्पर्क राख्ने ।
- झ) संघका मातहतमा प्रदेश संघहरु वा जिल्ला संघहरु विचको समन्वय गर्ने र आवश्यकता अनुसार निर्देशन दिने ।
- ञ) संघका मातहतका संघ तथा क्लबहरुलाई कार्यक्रम संचालन तथा सम्बन्धित खेलको विकासमा सहयोग जुटाउने ।
- ट) सदस्यता प्रदान गर्ने सम्बन्धि प्रस्ताव उपर छलफल गर्ने र सदस्यता प्रदान गर्ने वा नगर्ने निर्णय उपर विवाद आएमा त्यस्तो निर्णय गर्ने र निर्णय बमोजिम गर्न गराउन जिल्ला कार्यसमितिलाई निर्देशन दिने ।
- ठ) संघको वार्षिक लेखापरिक्षण गराउने ।
- ड) सम्बन्धित खेलकुदको विकास विस्तार सम्बन्धमा राष्ट्रिय खेलकुद परिषद, नेपाल ओलम्पिक कमिटी तथा नेपाल सरकारलाई राय, सल्लाह र सुझाव दिने संघको उद्देश्य प्राप्त गर्ने सम्बन्धमा राष्ट्रिय खेलकुद परिषद तथा नेपाल सरकारले दिएको निर्देशन पालना गर्ने गराउने ।
- ढ) सम्बन्धित खेलका खेलाडी, प्रशिक्षकहरुको रेकर्ड राख्ने र राष्ट्रिय तथा अन्तर्राष्ट्रिय स्तरका खेलाडीको हित र कल्याणका लागि सबदो सहयोग पुऱ्याउने कार्यक्रम लागू गर्दै जाने ।
- ण) सम्बन्धित खेलको विकास र विस्तारका लागि देखा परेका समस्या समाधानका लागि कार्यहरु गर्ने गराउने । त्यसका लागि सम्बन्धित निकायसंग सहयोग माग गर्ने ।
- त) विभिन्न सभा सम्मेलनमा भाग लिने वा प्रतिनिधि पठाउने तथा स्वयं सभा सम्मेलन कार्यक्रम गर्ने गराउने ।
- थ) प्रचलित ऐन कानून तथा ओलम्पिक कमिटीको प्रकृया पुरा गरी अन्तर्राष्ट्रिय स्तरको प्रतियोगिता वा तालिम, गोष्ठी, सेमिनारमा भाग लिने, प्रतिनिधि पठाउने । सो प्रतियोगिता वा तालिम, गोष्ठी सेमिनारको आयोजना गर्ने ।
- द) जिल्ला संघ र प्रदेश संघ तथा जिल्ला तथा प्रदेश संघका पदाधिकारीहरुको काम, कर्तव्य र अधिकार तोक्ने । अन्य आवश्यक निर्देशन दिने ।
- ध) सचिबवालयले प्रयोग गर्न पाउने गरी अधिकार प्रत्यायोजन गर्ने र आवश्यक जनशक्ति परिचालन गर्ने गराउने ।
- न) संघले गर्नुपर्ने विभिन्न खेलकुद सम्बन्धि कार्यका लागि विभिन्न उपसमितिहरु गठन गर्ने र तिनीहरुको काम, कर्तव्य र अधिकार तथा पदावधी तोक्ने ।
- प) संघले गर्नुपर्ने विभिन्न खेलकुद सम्बन्धि कार्यका लागि विभिन्न उपसमितिहरु गठन गर्ने र तिनीहरुको काम, कर्तव्य र अधिकार तथा पदावधी तोक्ने ।
- फ) संघको विभिन्न सदस्यताको शुल्क तोक्ने ।
- ब) संघको उद्देश्य प्राप्तिका लागि सचिबवालयलाई परिचालन गर्ने तथा अख्तियारीदिई आवश्यक कामहरु गर्ने गराउने ।
- भ) मातहतका संघ एवं निकायहरुलाई निर्देशन दिने तथा अनुशासनात्मक कारवाही गर्ने ।
- म) सम्बन्धित खेलकुद सम्बन्धि क्लव तथा संस्थाहरुलाई आवद्धता प्रदान गर्ने ।
- य) खेल र संघको नियम उलंघन गर्ने खेलाडी, रेफ्रि, प्रशिक्षक तथा सम्बन्धितलाई अनुशासनात्मक कारवाही गर्ने ।
- र) संघको कार्यसमितिको संख्याको अनुपातमा नबढ्ने गरी एक संयोजक सहितको सल्लाहकार समिति गठन गर्ने सक्नेछ । उक्त समितिले कार्यसमितिलाई आवश्यक नितिगत सुझाव तथा प्रस्तावहरु पेश गर्न सक्नेछ ।

परिच्छेद - ६

(पदाधिकारीको काम, कर्तव्य र अधिकार)

१५. संघको पदाधिकारीको काम, कर्तव्य र अधिकार :-

१. संघको अध्यक्षको काम, कर्तव्य र अधिकार देहाय बमोजिम हुनेछ :

क) साधारण सभा र कार्य समितिको बैठकको अध्यक्षता गर्ने ।

ख) साधारण सभा तथा कार्यसमितिको निर्णय कार्यान्वयन भए नभएको निरीक्षण गर्ने र आवश्यक निर्देशन दिने ।

ग) अध्यक्षको हैसियतले सल्लाहाकार समिति, साभेदार संघ संस्था तथा सचिबालय संग समन्वय गर्ने ।



90

घ) सम्बन्धित खेलको विकासको लागि परिषद, नेपाल ओलम्पिक कमिटी र अन्य खेलसंग सम्बन्धित संघ/संस्थाहरु संग निकटतम सम्पर्कमा रही कार्य गर्ने ।

ड) बैठकमा मत बराबर भएमा निर्णय मत प्रदान गर्ने ।

च) संघको समग्र नेतृत्व प्रदान गर्ने ।

२. संघको वरिष्ठ उपाध्यक्षको काम, कर्तव्य र अधिकार देहाय बमोजिम हुनेछ :-

क) अध्यक्षको अनुपस्थितीमा अध्यक्षले गर्ने सबै कार्यहरु गर्ने, गराउने ।

ख) दफा १३(१) बमोजिमको काम, कर्तव्य र अधिकार अध्यक्षको अनुपस्थितीमा वरिष्ठ उपाध्यक्षले प्रयोग गर्नेछ ।

ग) कार्यसमिति वा अध्यक्षले प्रत्यायोजित गरेको अन्य कार्यहरु गर्ने तथा अन्य पदाधिकारी संग समन्वय गर्ने गराउने ।

घ) विषयगत र नितीगत कार्यको समन्वय गर्ने तथा प्रादेशीक कार्यक्रमको समन्वय गर्ने ।

३. संघको उपाध्यक्षको काम, कर्तव्य र अधिकार देहाय बमोजिम हुनेछ :-

क) अध्यक्ष र वरिष्ठ उपाध्यक्षको अनुपस्थितीमा अध्यक्षले गर्ने सबै कार्यहरु गर्ने, गराउने ।

ख) दफा १३(२) बमोजिमको काम, कर्तव्य र अधिकार अध्यक्ष र वरिष्ठ उपाध्यक्षको अनुपस्थितीमा उपाध्यक्षले प्रयोग गर्ने ।

ग) कार्य समिति वा अध्यक्षले प्रत्यायोजित गरेको अन्य कार्यहरु गर्ने गराउने ।

घ) विषयगत तथा प्रादेशीक कार्यक्रमको समन्वय गर्ने ।

४. संघको महासचिवको काम, कर्तव्य र अधिकार देहाय बमोजिम हुनेछ :-

क) अध्यक्षसंग परामर्श गरी कार्यसमितिको बैठक बोलाउने र कार्यसमितिको निर्णय बमोजिम साधारण सभा बोलाउने ।

ख) कार्य समितिको बैठकमा छलफलमा लागि एजेण्डाहरु प्रस्तुत गर्ने ।

ग) कार्यसमितिको निर्णयहरु कार्यान्वयन गर्ने गराउने ।

घ) साधारण सभा एवं कार्य समितिले प्रदान गर्ने काम र कर्तव्यको सम्पादन गर्ने ।

ड) संघको तर्फबाट पत्राचार गर्ने या सचिवहरुलाई अख्तियारी दिने ।

च) संघको निर्णय, आदेश वा लिखित उतारको प्रमाणित गर्ने ।

छ) पदाधीकारी, सचिवालय तथा सम्बन्धित निकायसंग परामर्श गरी आवश्यक ठाउँमा प्रतिनिधित्वको व्यवस्था गर्ने ।

ज) कार्यसमितिको प्रतिवेदन पेश गर्ने ।

झ) संघको आवधिक प्रतिवेदन वा प्रगति विवरण सम्बन्धित संस्थामा पठाउने ।

ञ) अध्यक्ष तथा सचिवालय संगको समन्वयमा अन्तर्राष्ट्रिय संघ संस्थाहरु संग सम्पर्क कायम गर्ने गराउने ।

ट) वार्षिक तथा खेल कार्यक्रमको तालिका निर्धारण गरि स्वीकृतिका लागि कार्य समितिमा पेश गर्ने

ठ) अध्यक्षले तोकेको अन्य कार्य गर्ने गराउने ।

५. संघको सचिवको काम, कर्तव्य र अधिकार देहाय बमोजिम हुनेछ :-

क) कार्यसमितिको निर्णयहरु कार्यान्वयन गर्ने गराउने ।

ख) साधारण सभा एवं कार्यसमितिले प्रदान गर्ने काम र कर्तव्यको सम्पादन गर्ने ।

ग) विषयगत कार्य तथा कार्यक्रमको लागी पत्राचार गर्ने गराउने ।

घ) सचिवालयमा रहि दैनिक कार्य सम्पादनमा सकृय रहने ।

ड) कार्यसमितिको बैठकमा विषयगत प्रतिवेदन पेश गर्ने ।

च) संघको आवधिक प्रतिवेदन वा प्रगति विवरण सम्बन्धित संस्थामा पठाउने ।

छ) विषयगत कार्यक्रमको तालिका निर्धारण गरि स्वीकृतिका लागि कार्य समितिमा पेश गर्ने ।



६. संघको कोषाध्यक्षका काम, कर्तव्य र अधिकार देहाय बमोजिम हुनेछ।

- क) आर्थिक कारोवार सम्बन्धि कार्यको जिम्मेवारी लिने।
- ख) बजेट र त्यसको विवरण कार्य समिति र साधारण सभामा पेश गर्ने।
- ग) संघको बैंक खाता तथा आमदानी खर्चको व्यवस्थापन गर्ने।
- घ) अध्यक्ष तथा महासचिव संग परामर्श गरी विभिन्न ठाउँमा प्रतिनिधित्व गर्ने।
- ङ) कार्यसमितिको निर्णय अनुसार कोषको खाता संचालन गर्ने गराउने।
- च) संघको कोष तथा लेखा विधिवत राख्ने र संघको सम्पत्ति दायित्व आय र व्यय जनाउने गरि हिसाव राख्ने।
- छ) संघको कोष तथा लेखा सम्बन्धि सम्पूर्ण दायित्व वहन गर्ने र त्यसको लेखा परिक्षण गराउने।
- ज) संघको जिन्सी सामानको भौतिक सुपरिक्षण गराउने।
- झ) संघको सदस्य शुल्क वा चन्दा वा अन्य रकमको श्रेस्ता दुरुस्त राख्ने, उठाउन बाँकी रकम उठाउने।
- ञ) नेपाल सरकारद्वारा जारी सार्वजनिक खरिद ऐन - २०६३ को कार्यान्वयन गर्ने, गराउने।

७. संघको सह-कोषाध्यक्षका काम, कर्तव्य र अधिकार देहाय बमोजिम हुनेछ।

- क) विभिन्न कार्यक्रम तथा परियोजनाहरूको आर्थिक समन्वय गर्ने।
- ख) बजेट र त्यसको विवरण कार्य समिति र साधारण सभामा पेश गर्ने।
- ग) सचिवालयमा रहि वित्तिय कारोवारको अभिलेख राख्ने।
- घ) अध्यक्ष, महासचिव तथा कोषाध्यक्ष संग परामर्श गरी विभिन्न ठाउँमा प्रतिनिधित्व गर्ने।
- ङ) कार्यसमितिको निर्णय अनुसार कोषको खाता संचालन गर्ने गराउने।
- च) विभिन्न विषयगत समिति, प्रदेश तथा क्लबको आर्थिक व्यवस्थापनमा सहयोग गर्ने।

८. संघको कार्यसमितिका सदस्यहरूको काम, कर्तव्य र अधिकार देहाय बमोजिम हुनेछ।

- क) कार्यसमिति तथा अध्यक्षले तोकोको जिम्मेवारी पुरा गर्ने।
- ख) विषयगत समिति, विभाग तथा कार्यको समन्वय गर्ने।
- ग) संघको बृहत्तर हितको लागि सदैव कृयाशील रहने।

९. प्रदेश कार्यसमितिको काम, कर्तव्य र अधिकार :

प्रदेश कार्य समितिको काम, कर्तव्य र अधिकार देहाय बमोजिम हुनेछ :

- (१) नेपाल अटोमोवाइल्स संघको नीति निर्देशन तथा मुल्य र मान्यता बमोजिम संघको उद्देश्य प्राप्तिका लागि प्रदेश सरकार तथा निकायहरूसंग समन्वय राखि खेलको विकसकालागि काम गर्ने।
- (२) संघको केन्द्रीय कार्यसमितिको विधान र नियमावलिमा तथा निर्देशिकालेतोकिएको कार्यहरू गर्ने गराउने।
- (३) संघको वार्षिक बजेट तथा कार्यक्रम बनाई साधारण सभाबाट स्वीकृति गराई लागु गर्ने गराउने।
- (४) वार्षिक कार्यक्रम अनुसार विभिन्न स्तरका प्रतियोगिताहरू आयोजना तथा संचालन गर्ने।
- (५) संघको आर्थिक श्रोतहरू जुटाउने तथा आर्थिक श्रोतहरू एकन गरी त्यस्ता कार्यक्रमहरू संचालन गर्ने गराउने।
- (६) संघ मातहतका संघहरू बिचको समन्वय गर्ने र ति संघहरूलाई कार्यक्रम संचालन गर्न तथा स्पर्धा खेलको विकासमा सहयोग जुटाउने आवश्यकता अनुसार निर्देशन दिने।
- (७) वार्षिक लेखा परीक्षण गराउने र केन्द्रिय संघमा पेश गर्ने।
- (८) प्रदेश अन्तर्गतका अटोमोवाइल्स खेलका खेलाडी तथा प्रशिक्षकहरूको रेकर्ड राख्ने र राष्ट्रिय तथा अन्तर्राष्ट्रिय स्तरका खेलाडीहरूको हित र कल्याणका लागि सबदो सहयोग पुऱ्याउने कार्यक्रमहरू लागु गर्दै जाने।
- (९) संघसंग सम्बन्धित सभा सम्मेलनमा भाग लिने वा भाग लिने प्रतिनिधि पठाउने। आफूले पनि सभा सेमिनार गोष्ठी गर्ने गराउने।



- (१०) विभिन्न उपसमितिहरू गठन गर्ने र ती उपसमितिहरूको काम, कर्तव्य र अधिकार तथा पदावधि तोक्ने तर उपसमितिहरूको गठन र काम, कर्तव्य र अधिकारको हकमा केन्द्रीय कार्य समितिको पूर्व स्वीकृति लिनुपर्नेछ ।
- (११) केन्द्रीय संघको आर्थिक नियमावलिले तोके बमोजिम आर्थिक कारोबार गर्ने । संघले कुनै अतिरिक्त वा सेवा शुल्क लिन परेमा केन्द्रीय संघको पूर्व स्वीकृति अनिवार्य हुनेछ ।
- (१२) प्रदेश अन्तरगतका तथा स्थानिय समिति एवं निकायहरूलाई अनुगमन गर्ने, निर्देशन दिने र आवश्यक ठानेमा केन्द्रीय संघमा कारवाहीकालागि सिफारिस गर्ने ।
- (१३) अटोमोवाइल्स खेलका (तालिम केन्द्र) हरूलाई प्रदेश समितिको सिफारिसमा आवद्धता प्रदान गर्ने ।
- (१४) संघ र खेलको नियम उल्लंघन गर्ने खेलाडी, निर्णायक, प्रशिक्षक तथा सम्बन्धित पदाधिकारी उपर अनुशासनात्मक कारवाहीकालागि केन्द्रीय संघमा सिफारिस गर्ने ।
- (१५) अटोमोवाइल्स खेलका विभिन्न राष्ट्रिय स्तरका प्रशिक्षण तथा कार्यक्रमहरूमा प्रदेशको तर्फबाट सहभागिता गराउने ।
- (१६) तोकिएको मापदण्ड बमोजिम मान्यता प्राप्त प्रशिक्षकहरूलाई प्रशिक्षण अनुमति पत्र प्रदान गर्ने ।
- (१७) प्रदेश स्तरमा गरिने प्रशिक्षण, गोष्ठी, कोर्स तथा सेमिनारहरूको मापदण्ड निर्धारण गर्ने र शुल्क तोक्ने ।
- (१८) प्रदेश एसोसिएसनका अध्यक्षको वरीयताक्रम केन्द्रिय कार्यसमितिको उपाध्यक्षको सरह हुनेछ ।
- (१९) सामाजिक कार्यहरूमा सहभागी हुने र आवश्यकता अनुसार सहभागि हुनेर भाईचारा तथा भातृत्व विकास गर्ने ।
- (२०) प्रदेश खेलाडी टोली निर्माण गर्ने र विशेष प्रशिक्षणको व्यवस्था गर्ने ।
- (२१) प्रशिक्षणका लागि भौतिक पूर्वाधारहरूको निर्माण गर्ने र आवश्यकता अनुसार प्रशिक्षक तथा प्रशासनिक कर्मचारीहरूको नियुक्ति गर्ने ।

परिच्छेद - ७
(सदस्यता)

१६. संघको सदस्यता :

१. संघको विधान प्रति आस्था र सम्मान गर्ने व्यक्तिहरूलाई संघको विधान तथा सदस्यता सम्बन्धि नियमावली रहेको अवस्थामा सदस्यता नियमावली समेतको अधिनमा रही अटोमोवाइल समबन्धि खेलमा प्रत्यक्ष वा अप्रत्यक्ष सहयोग पुऱ्याएको वा अटोमोवाइल समबन्धि खेलमा खेलमा रुची राख्ने व्यक्तिलाई संघको सदस्यता प्रदान गर्न सक्नेछ । सबै किसिमको सदस्यता शुल्कको निर्णय कार्यसमितिले गर्नेछ ।

- आजिवन सदस्य
- मानार्थ सदस्य
- एशोसियेट सदस्य
- कर्पोरेट सदस्य
- साधारण सदस्य

२. संघको आजिवन सदस्यता देहायको आधारमा प्रदान गरिनेछ :

- संघले तोकेको आजिवन सदस्यको शुल्क बुझाउने व्यक्ति ।
- अटोमोवाइल समबन्धि खेलकुदसंग महत्वपूर्ण योगदान पुऱ्याएका व्यक्तिलाई संघको केन्द्रिय कार्य समितिले आजिवन प्रदान गर्न सक्नेछ ।
- आजिवन सदस्यता शुल्क केन्द्रिय संघले कायम गरे बमोजिम हुनेछ । तर उपदफा २ (ख) बमोजिम आजिवन सदस्यता प्रदान गर्न यस दफाले बाधा पुऱ्याएको मानिने छैन ।
- कार्य समितिले आजिवन शुल्क थप वा घट गर्न सक्नेछ ।
- आजिवन सदस्यता शुल्क बुझाउने व्यक्तिलाई जिल्ला संघले सदस्यता प्रदान गर्न सक्नेछ ।



3. संघको मानार्थ सदस्यता देहायको आधारमा केन्द्रिय कार्य समितिले प्रदान गर्न सक्नेछ :

- क) अटोमोवाइल समबन्धि खेलमा धेरै लामो समयदेखि सेवा पुऱ्याउदै आएका व्यक्ति वा संस्था ।
- ख) अटोमोवाइल समबन्धि खेलका लागि कुनै विशिष्ट योगदान पुऱ्याएका व्यक्ति ।
- ग) मानार्थ सदस्य स्वदेशी वा विदेशी व्यक्ति वा संस्था जोसुकैलाई पनि प्रदान गर्न सकिनेछ ।
- घ) मानार्थ सदस्यता प्रदान गर्दा कुनै शुल्क लिईने छैन ।
- ङ) स्वदेशी नागरिक बाहेकका मानार्थ सदस्यलाई मतदान गर्ने अधिकार हुनेछैन ।

४. संघको एशोसिएट सदस्यता देहायका व्यक्ति वा संस्थालाई केन्द्रिय कार्य समितिले प्रदान गर्न सक्नेछ ।

- क) संघको उद्देश्यसँग सम्बन्धित स्थानीय, राष्ट्रिय तथा अन्तर्राष्ट्रिय संघ संस्थाहरुलाई ।
- ख) संघको एशोसिएट सदस्यलाई साधारणसभामा सहभागी हुने अधिकार प्राप्त हुनेछ ।
- ग) एसोसिएट सदस्यको अभिलेख केन्द्रिय कार्यलयमा राखिनेछ भने मतदानको अधीकार विधानतः केन्द्रिय तथा सम्बन्धित प्रदेशको साधारण सभामा समेतमा हुनेछ ।
- घ) एसोसिएट सदस्यको शुल्क तोकिए बमोजीम हुनेछ ।

५. संघको कर्पोरेट सदस्यता देहायका व्यक्ति वा संस्थालाई केन्द्रिय कार्य समितिले प्रदान गर्न सक्नेछ ।

- क) संघको उद्देश्यसँग सम्बन्धित कर्पोरेट, साभेदार तथा प्रमोटर कम्पनीहरुलाई यो सदस्यता दिन सकिनेछ ।
- ख) संघको कर्पोरेट सदस्यले साधारणसभामा सहभागी हुन सक्नेछन तर मतअधिकार हुनेछैन ।

६. संघको साधारण तथा आजीवन सदस्यता देहायको आधारमा प्रदान गर्न सकिनेछ :-

- क) मोटरस्पोर्टस समबन्धि खेलकुदप्रतिको रुचि राख्ने व्यक्ति
- ख) अटोमोवाइल समबन्धि संघको विधान प्रति आस्था र सम्मान गर्ने व्यक्ति ।
- ग) साधारण सदस्यता नेपाली नागरिकलाई मात्र प्रदान गरिनेछ ।
- घ) यस विधान तथा सदस्यता सम्बन्धि नियमावली बनेको अवस्थामा सो नियमावली र केन्द्रिय कार्य समितिले दिएको निर्देशन समेतका आधारमा जिल्ला कार्य समितिले संघको साधारण साधारण सदस्यता प्रदान गर्न सक्नेछ । तर संस्थागत, कर्पोरेट र मानार्थ सदस्यता केन्द्रिय कार्य समितिले मात्र प्रदान गर्न सक्नेछ ।
- ङ) साधारण सदस्यतालाई जिल्ला संघको सभामा भाग लिने र मतदान गर्ने अधिकार हुनेछ ।
- च) साधारण सदस्यता शुल्क बुझाउँदा एकमुष्ट रुपमा ४ वर्ष सम्मको बुझाउन सकिनेछ ।
- छ) साधारण सदस्यता संघले तोकेको समयभित्र नविकरण नगरिएमा सदस्यता समाप्त हुनेछ ।
- ज) सदस्यता प्रदान गर्ने संघको केन्द्रिय कार्यसमितिको अधिकार प्रदेश समिति प्रत्यायोजना गर्न सक्नेछ ।
- झ) साधारण सदस्यता शुल्क संघले थप घट गर्ने गरि निर्णय गर्न सक्नेछ ।
- ञ) जुन प्रदेशबाट सदस्यता प्राप्तिको लागि आवेदन गरेको हो, सोही प्रदेश संघको सदस्यता कायम रहने गरि सदस्यता प्रदान गरिनेछ । तर एक स्थानबाट सदस्यता प्राप्त गरिसकेपछि प्रदेश समितिको सिफारिस भएमा अर्को जिल्ला वा प्रदेश अन्तर्गतको कुनै जिल्लाको सदस्यता कायम गर्ने गरि सदस्यता स्थानान्तर गर्ने गरि संघले स्वीकृति दिन सक्नेछ । आजिवन, मानार्थ, कर्पोरेट तथा संस्थागत सदस्यहरुको पनि कुन जिल्लाबाट प्रतिनिधित्व गर्ने हो, त्यस्तो सदस्यता प्रदान गर्दा सो सदस्यता रहेको जिल्ला खुलाईनेछ ।

१७. सदस्य हुन योग्यता :

१. देहायका व्यक्ति मात्र सदस्य हुन योग्य हुनेछन् :-

- क) १८ वर्ष उमेर पुगेको नेपाली नागरिक तर खेलाडीको हकमा वर्षको बन्देज लाग्नेछैन ।



Handwritten signatures and initials at the bottom of the page, including a large signature on the right and several smaller ones on the left and center.

- क) सम्बन्धित कार्यसमितिको निर्णयबाट त्यस्तो सदस्यले गर्दै आएको कार्य अर्को कुनै सदस्यले गर्ने गरि तोक्न सक्नेछ । तर अध्यक्षको पद खाली भएमा वरिष्ठ उपाध्यक्षले अध्यक्षको काम गर्नेछ । अध्यक्ष र वरिष्ठ उपाध्यक्ष दुवैको पद खाली भएमा उपाध्यक्ष मध्ये वरिष्ठले अध्यक्षको काम गर्नेछ ।
- ख) निर्वाचित सदस्यहरुको पदमा साधारण सभा हुन २ महिना भन्दा कम समय बाँकी रहेको अवस्थामा त्यस्तो कार्य गर्ने गरि कार्य समितिले नतोक्न पनि सक्नेछ ।
- ग) रिक्त रहेको सदस्यको स्थान साधारण सभाद्वारा पदपूर्ति गरिनेछ । तर मनोनित सदस्यहरुको पद खाली रहेको अवस्थामा जुन प्रकृयाबाट मनोनित भएको हो, सोही प्रकृयाबाट पदपूर्ति गरिनेछ ।

परिच्छेद - ८
(अविश्वासको प्रस्ताव)

२१. अविश्वासको प्रस्ताव :

- १) नेपाल अटोमोबाइल्स संघको कार्यसमिति वा प्रदेश अटोमोबाइल्स संघको कार्यसमिति वा जिल्ला संघको कार्यसमिति उपर वा कुनै सदस्यका उपर सम्बन्धित साधारण सभाको एक चौथाई सदस्यले अविश्वासको प्रस्ताव दर्ता गराउन सक्नेछन् ।
- २) उपदफा १ बमोजिम दर्ता हुन आएको अविश्वासको प्रस्ताव उपर छलफल र निर्णयका लागि सम्बन्धित कार्यसमितिले ४५ दिन भित्र विशेष साधारण सभा बस्ने गरि सूचना दिनु पर्नेछ ।
- ३) अविश्वासको प्रस्ताव उपर छलफल गर्न वसेको साधारण सभाले अविश्वास प्रस्तावको पक्ष विपक्षको राय र सम्बन्धित पदाधिकारी वा सदस्यको प्रतिवाद कथनलाई विचार गरी साधारण सभामा उपस्थित सदस्य संख्याको दुई तिहाई सदस्यले प्रस्तावको पक्षमा मत दिएमा अविश्वासको प्रस्ताव पारित भएको मानिनेछ । परिणमस्वरुप सम्बन्धित कार्यसमिति वा सदस्य आफ्नो पदबाट मुक्त भएको मानिनेछ ।
- ४) अविश्वास उपर छलफल गर्न बोलाएको विशेष साधारण सभाको अध्यक्षता कार्य समितिको अध्यक्षले गर्नेछ । तर कार्य समितिको विरुद्ध अविश्वास दर्ता भएकोमा साधारण सभाको सवभन्दा जेष्ठ सदस्यले बैठकको अध्यक्षता गर्नेछ र अध्यक्ष उपर अविश्वास प्रस्ताव दर्ता भएकोमा वरिष्ठ उपाध्यक्षले विशेष साधारण सभाको बैठकको अध्यक्षता गर्नेछ ।
- ५) कार्य समिति उपर अविश्वासको प्रस्ताव पारित भएमा उक्त विशेष साधारणसभाबाट तीन महिनाभित्र निर्वाचन गराउने गरि सभाका सदस्यहरुमध्येबाट एउटा तदर्थ समिति गठन गर्नेछ । उक्त तदर्थ समितिले दैनिक प्रशासनिक कार्यहरु गरि निर्वाचन गराउन पाउनेछ ।
- ६) वार्षिक साधारण सभा बस्ने अवस्था रहेमा अविश्वासको प्रस्ताव त्यस्तो वार्षिक साधारण सभामा पनि पेश गर्न सकिनेछ ।
- ७) अविश्वास प्रस्ताव निर्वाचन भएको एक वर्ष नवित्दै र एउटा अविश्वासको प्रस्ताव अस्विकृत भएको मिति देखि १ वर्ष नवित्दै अर्को अविश्वास प्रस्ताव पेश गर्न पाउने छैन ।

परिच्छेद - ९
(कोष)

२२. कोषको संचालन :

१. कोषको संचालन नेपाल अटोमोबाइल्स संघको अध्यक्ष, महासचिव, कोषाध्यक्ष र सह-कोषाध्यक्ष ४ जनाको संयुक्त हस्ताक्षरबाट संचालन हुनेछ । कोषाध्यक्ष र सह-कोषाध्यक्ष मध्ये एकको हस्ताक्षर अनिवार्य हुनेछ । संघको आफ्नो छुट्टै कोष रहन्छ । जसमा देहायका रकमहरु रहनेछन् :-
- क) नेपाल सरकार वा परिषदबाट र आवद्ध संघ महासंघबाट प्राप्त सहयोग वा अन्य रकम ।
- ख) नेपाल सरकारको सम्बन्धित निकायबाट पूर्व स्वीकृतिलिई अन्तर्राष्ट्रिय दातृ संस्था वा व्यक्तिबाट प्राप्त चन्दा, अनुदान ।
- ग) संघलाई प्राप्त सदस्यता प्रवेश शुल्क, नविकरण शुल्क वा आजिवन सदस्यता शुल्क



Handwritten signatures and initials are present at the bottom of the page, including a large signature on the right side.

२७ बाधा अड्काउ फुकाउने :

यस विधानको कार्यान्वयनका लागि कुनै बाधा अड्काउ परेमा केन्द्रिय कार्यसमितिले निर्णय गरि परिषदको स्वीकृतिमा त्यस्तो बाधा अड्काउ फुक्नुवा गर्न सकिनेछ । त्यसको जानकारी साधारण सभालाई दिनु पर्नेछ ।

२८. परिषदमा दर्ता रहेका केन्द्रिय संघमा कुनै बादबिवाद भएमा वा परिषदमा दर्ता रहेका संघहरुले विधानको पालना नगरेको भन्ने कुनै विषयमा उत्पन्न विवाद राष्ट्रिय खेलकुद परिषदले हेरी निर्णय गर्नेछ । यस्ता विवाद समाधान गर्न आवश्यक भएमा परिषदले नेपाल ओलम्पिक कमिटी संग समन्वय गर्न सक्नेछ ।

२९. अन्तर्राष्ट्रिय सदस्यता :

नेपाल अटोमोबाइल्स संघले मोटरस्पोर्टस संग समबन्धित खेलको विकास र विस्तार तथा सहयोगका लागि साथै सेफर मोवीलिटी तथा टुरीजम संग सम्बन्धित कार्यको लागि एफआइए, एफआइएम, युआइएम र ग्लोबल एलायन्स लगायत जुनसुकै अन्तर्राष्ट्रिय महासंघ (अन्तर्राष्ट्रिय, एशियाली तथा दक्षिण एशियाली आदिको सदस्यता ग्रहण गर्न सक्नेछ ।

३० संघको विघटन :

संघको विघटन भएमा यस संघको सम्पूर्ण जायजथा नेपाल सरकारको राष्ट्रिय खेलकुद परिषदमा सार्नेछ ।

३१. खारेजी र बचाउ:

- १) यो विधान लागु हुँदाको अवस्थामा कायम रहेको अटोमोबाइल्स खेल सम्बन्धि संघको प्रदेश तथा जिल्ला ईकाई यस विधान अन्तर्गत गठन भएको भनि मान्यता नदिईएमा त्यस्ता संघका निकायहरु कायम रहेको मानिनेछैन ।
- २) नेपाल अटोमोबाइल्ससंघ अन्तर्गतका संस्था वा क्लवहरुको मान्यता यथावत कायम रहेका मानिनेछ ।
- ३) नेपाल अटोमोबाइल्स संघको तदर्थ समितिको स्वीकृतिमा गठन भएका जिल्ला वा प्रदेश संघहरु यसै विधान बमोजिम गठन भएको मानिनेछन् । संघ तदर्थ समितिले गरेका कार्यहरु यसै विधान बमोजिम भएगरेको मानिनेछ ।
- ४) केन्द्रिय कार्यसमितिले मान्यता प्रदान गरेको वा कार्यसमितद्वारा गठित जिल्ला तथा प्रदेश तदर्थ समितिहरु यसै विधान बमोजिम गठन भएको मानिनेछ ।
- ५) यस अघि कायम रहेको नेपाल अटोमोबाइल्स संघको विधान र आदेश, निर्देशिका यो विधान लागु भएपछि स्वतः खारेज भएको मानिनेछ ।
- ६) यस विधानमा लेखिएका कुराहरु प्रचलित नेपाल कानून संग बाझिएमा बाझिएको हदसम्म अमान्य हुनेछ ।

३२. थीम तथा भ्याल्यु (Theme and Values)

एसोसिएसनको थीम कनेक्टिङ्ग पीपुल: इम्पावरीङ्ग पीपुल (Connecting people Empowering People) रहनेछ भने स्पोर्टस भ्याल्यु, नेशन भ्याल्यु र सोसीयल भ्याल्युलाई आत्मासात गरीनेछ ।

३३. छाप र स्टाम्प

एसोसिएसनको छाप र लोगो देहाय अनुसारको हुनेछ ।

